



# महाराष्ट्र शासन राजपत्र

## असाधारण भाग चार

वर्ष २, अंक ४३]

गुरुवार, नोव्हेंबर १७, २०१६/कार्तिक २६, शके १९३८

[पृष्ठे ३, किंमत : रुपये २३.००

असाधारण क्रमांक ६७

प्राधिकृत प्रकाशन

महाराष्ट्र विधानमंडळाचे अधिनियम व राज्यपालांनी प्रख्यापित केलेले अध्यादेश व केलेले विनियम.

अनुक्रमणिका

|   |        |
|---|--------|
| सन २०१६ चा महाराष्ट्र अध्यादेश क्रमांक २७.— महाराष्ट्र विवादीत थकबाकी तडजोड अधिनियम, २०१६ यात | पृष्ठे |
| आणखी सुधारणा करण्यासाठी अध्यादेश.   | १-३    |

वित्त विभाग

मंत्रालय, मादाम कामा मार्ग, हुतात्मा राजगुरू चौक,  
मुंबई ४०० ०३२, दिनांक १७ नोव्हेंबर २०१६.

MAHARASHTRA ORDINANCE No. XXVII OF 2016.

AN ORDINANCE FURTHER TO AMEND THE MAHARASHTRA  
SETTLEMENT OF ARREARS IN DISPUTES ACT, 2016.

सन २०१६ चा महाराष्ट्र अध्यादेश क्रमांक २७.

महाराष्ट्र विवादीत थकबाकी तडजोड अधिनियम, २०१६ यात आणखी सुधारणा करण्यासाठी  
अध्यादेश.

ज्याअर्थी, राज्य विधानमंडळाच्या दोन्ही सभागृहाचे अधिवेशन चालू नाही ;

२०१६ चा  
महा. १६. **आणि, ज्याअर्थी,** यात यापुढे दिलेल्या प्रयोजनांसाठी महाराष्ट्र विवादीत थकबाकी तडजोड अधिनियम,  
२०१६ यात आणखी सुधारणा करण्यासाठी महाराष्ट्राच्या राज्यपालांनी तात्काळ कार्यवाही करणे जीमुळे आवश्यक  
व्हावे अशी परिस्थिती अस्तित्वात असल्याबद्दल त्यांची खात्री पटली आहे ;

(१)

**व्याअर्थी,** आता, भारताच्या संविधानाच्या अनुच्छेद २१३ च्या खंड (१) द्वारे प्रदान करण्यात आलेल्या अधिकारांचा वापर करून, महाराष्ट्राचे राज्यपाल, याद्वारे, पुढील अध्यादेश प्रख्यापित करीत आहेत :-

संक्षिप्त नाव व प्रारंभ. १. (१) या अध्यादेशास, महाराष्ट्र विवादीत थकबाकी तडजोड (तिसरी सुधारणा) अध्यादेश, २०१६, असे म्हणावे.

(२) तो, तात्काळ अंमलात येईल.

सन २०१६ चा महाराष्ट्र अधिनियम क्रमांक १६ याच्या कलम २ ची सुधारणा. २. महाराष्ट्र विवादीत थकबाकी तडजोड (सुधारणा) अध्यादेश, २०१६, व महाराष्ट्र विवादीत थकबाकी तडजोड (दुसरी सुधारणा) अध्यादेश, २०१६, यांद्वारे सुधारणा केलेल्या महाराष्ट्र विवादीत थकबाकी तडजोड अधिनियम, २०१६ (यात यापुढे ज्याचा निर्देश “मुख्य अधिनियम” असा करण्यात आला आहे), याच्या कलम २ मधील पोट-कलम (१) च्या खंड (२) मध्ये, “१५ नोव्हेंबर २०१६” या मजकुराऐवजी “३० नोव्हेंबर २०१६” हा मजकूर दाखल करण्यात येईल.

सन २०१६ चा महाराष्ट्र अधिनियम क्रमांक १६ याच्या कलम ४ ची सुधारणा. ३. मुख्य अधिनियमाच्या कलम ४ मधील पोट-कलम (१) ऐवजी, पुढील पोट-कलम दाखल करण्यात येईल,—

“ (१) ज्या अर्जदाराची, विवादीत थकबाकीच्या रकमेची तडजोड करण्याची इच्छा असेल असा अर्जदार, विहित करण्यात येईल अशा नमुन्यात व अशा रीतीने ३० नोव्हेंबर २०१६ पर्यंत पदनिर्देशित प्राधिकाऱ्याकडे अर्ज सादर करील :

परंतु, या अधिनियमाच्या कलम ६ च्या पोट-कलम (१) किंवा (२) अनुसार, निर्धारित केलेली आवश्यक ती रक्कम भरल्याच्या पुरावा, याबाबत विहित केलेल्या दिनांकास किंवा त्यापूर्वी सादर करण्यात येईल.”.

सन २०१६ चा महाराष्ट्र अधिनियम क्रमांक १६ याच्या कलम ५ ची सुधारणा. ४. मुख्य अधिनियमाच्या कलम ५ मध्ये, “१५ नोव्हेंबर २०१६” या मजकुराऐवजी “३० नोव्हेंबर २०१६” हा मजकूर दाखल करण्यात येईल.

**निवेदन.**

विक्रीकर विभागाद्वारे अंमलबजावणी केल्या जाणाऱ्या विविध अधिनियमांखालील विवादीत थकबाकीची तडजोड करण्यासाठी तरतूद करण्याच्या दृष्टीने, महाराष्ट्र विवादीत थकबाकी तडजोड अधिनियम, २०१६ (२०१६ चा महा. १६) अधिनियमित केलेला आहे. उक्त अधिनियमात अशी तरतूद आहे की ज्या अर्जदाराची विवादीत थकबाकी तडजोड करण्याची इच्छा आहे असा अर्जदार ३० सप्टेंबर २०१६ पर्यंत पद निर्देशित प्राधिकाऱ्याकडे सादर करील. उक्त अधिनियमाखाली कर प्रदानाशी संबंधित विवाद सलोग्याने मिटविण्यासाठी आणि सवलत देण्यासाठी व्यापाऱ्यांना अधिक मुदत देण्याच्या दृष्टीने, ती तारीख १५ नोव्हेंबर २०१६ पर्यंत वाढविण्याचे प्रस्तावित केले होते. त्या प्रयोजनार्थ महाराष्ट्राच्या राज्यपालांनी दिनांक ३० सप्टेंबर २०१६ रोजी महाराष्ट्र विवादीत थकबाकी तडजोड (दुसरी सुधारणा) अध्यादेश, २०१६ (२०१६ चा महा. अध्या. २४) हा प्रख्यापित केला होता.

२. उक्त अधिनियमान्वये प्रदानासंबंधीचे विवाद सलोग्याने मिटविण्यासाठी आणि सवलत देण्यासाठी व्यापाऱ्यांना मुदत वाढवून देणे आवश्यक झाले आहे. त्यासाठी उक्त तारीख ही ३० नोव्हेंबर २०१६ पर्यंत वाढवून देण्याचे प्रस्तावित केले आहे. तसेच, उक्त अधिनियमान्वये अर्ज सादर करण्यासाठी आणि प्रदानाबाबतचे पुरावे सादर करण्यासाठी वेगवेगळ्या तारखांची तरतूद करण्याचेदेखील प्रस्तावित केले आहे. म्हणून, उक्त अधिनियमांची कलमे २, ४ व ५ यांमध्ये यथोचितरित्या सुधारणा करणे महाराष्ट्र शासनास इष्ट वाटते.

३. राज्य विधानमंडळाच्या दोन्ही सभागृहांचे अधिवेशन चालू नाही आणि उपरोक्त प्रयोजनांसाठी, महाराष्ट्र विवादीत थकबाकी तडजोड अधिनियम, २०१६ (२०१६ चा महा. १६) यात आणखी सुधारणा करण्यासाठी, महाराष्ट्राच्या राज्यपालांनी तात्काळ कार्यवाही करणे जीमुळे आवश्यक व्हावे आवश्यक व्हावे अशी परिस्थिती अस्तित्वात असल्याबद्दल त्यांची खात्री पटली आहे, म्हणून, हा अध्यादेश प्रख्यापित करण्यात येत आहे.

मुंबई,  
दिनांक १५ नोव्हेंबर २०१६.

**चे. विद्यासागर राव,**  
महाराष्ट्राचे राज्यपाल.

महाराष्ट्राचे राज्यपाल यांच्या आदेशानुसार व नावाने,

**वि. गिरिराज,**  
शासनाचे प्रधान सचिव.